

# Adamlar nämüçin köpçülik ýerinde pornofilm görýär?

Category: Jemgyýetçilik tankydy, Kitapcy

написано kitapcy | 26 января, 2025

Adamlar nämüçin köpçülik ýerinde pornofilm görýär? ADAMLAR NÄMÜÇIN KÖPÇÜLIK ÝERINDE PORNOFILM GÖRÝÄR?



«BBC» habarlar gullugyna iberilen bu fotosuratda Angliýada tramwaýda biri pornofilme tomaşa edip barýar

Bronwen Rid işlemek üçin kitaphana barýarka, kellesinde beýleki talyplar ýaly okuw töleglerini geçirmekden başga pikiri ýokdy. Emma ol kitaphananyň kompýuterinde pornofilme tomaşa edip oturan adama gözi düşdi. Ol «Geň galdym. Duran ýerimde doňup galypdyrn. Näme etjegimi-de bilmedim» diýýär.

Ýigrimi bir ýaşly mançesterli talyp munuň bir gezeklikçe bolan zatdygyny pikir edip, işi bilen bolanam bolsa, birnäçe hepdeden soň ýene şol adamyň kitaphanada pornofilme seredip otyrka görendigini aýdýar.

Muny diňe Bronwen aýdanok. Awtobuslarda we tramwaýlarda pornofilmlere tomaşa edýän adamlara gabat gelýänlerden soňky

döwürde köp seslenme gelýär.

Angliýada yakynnda Konserwativ partiýadan bolan deputatyň Obşınalar palatasynda otyrka pornofilm görendigi üçin öz islegi bilen işden gitmeli boldy.

«BBC»-ä interwýu beren syýasatçy traktor saýtyna girjek bolanda ýalňyşlyk bilen pornosayta girendigini aýtdy.

Angliýanyň «Ofcom» mediýa gözegçilik guramasynyň aýtmagyna görä, ýurtdaky uly ýaşlylaryň ýarsy pornofilm görýär.

Emma käbir adamlaryň muny ýapyk ýerlerde görmegiň ýerine nämüçin jemgyýetçilik ýerlerinde görýändigine düşünmek üçin seks we pornografiýa garaşlylygy boýunça iş geçirýän alym Paula Halla ýüzlendik.

### • Garaşlylyk

Hall bolup biläýjek sebäpleriň biriniň garaşlylykdygyny aýdýar:

«Adamlaryň bir zada garaşly bolmaga başlanlarynda meýil bildirme kontrollygyny ýitirýändigini bilýäris.

Spiritli içgilerem, humarly oýunlaram, kompýuter oýunlary-da garaşlylyk ýagdaýyna öwrüldigisaýy meýil bildirmeler barha artýan formada çygyrdan çykýar».



*Bronwen Rid «Kitaphanada, aýratynam cagalaryň we ene-atalaryň görüňän ýerinde pornofilme seretmek ylalaşyp bolmajak zat» diýýär*

Rid «pornofilme seretme isleginiň» «ýok, häzir görenimden öýe gidip göräýin-le» diýmek üçin gerekli erk-ygtyýardan has güýçlüdigini aýdýar. Ol adamlaryň bir zada garaşly bolan wagtynda «beýniniň pikirlenip bilýän böleginiň hatardan çykмага başlaýandygyny» nygtaýar.

- **Şahsy jogapkärçiligi duýmak we ýaýrawlylyk**

Kallum Singleton bolsa Glazgoda awtobusda öýüne gaýdyp barýarka pornofilme tomaşa edýän ýolagçyny görüpdür.

On dokuz ýaşly ýaş ýigit nämüçin adamlaryň köpçüligiň arasynda pornofilmlere seredýändigine düşünmändigini we şonuň üçin «ýigrenç duýandygyny we pikiriniň bulaşandygy» aýdýar: «Giňden ýaýrap barýana meňzeýär. Hamana gündelik durmuşymyzyň bir bölegine öwrülen ýaly. Emma beýle bolmaly däldigi belli».

Dr. Hall köpçüligiň arasynda pornofilmlere seredýänleriň «şahsy jogapkärçiliginiň pes bolup biljekdigini-de» aýdýar: «Feýzbukda» otyrkalar birden linke basyp, porno görüp bilýärler».



*Dr. Hall şahsy jogapkärçiligiň roluna ünsi çekýär*

Hall pornografiýamyň medeniýetiň esasy ugrunda «adatylaşmagyňam» adamlara täsirini ýetiren bolmalydygyny aýdýar:

«Pornografiýa birküç ýyl mundan öňki wagt bilen deňeşdirende-de şeýle bir ýaýrady welin, nämäniň pornodygynyň, nämäniň porno däldiginiň arasyndaky çäk ýitip barýar.

Pornofilme seredýän adamlaryň käbirleri töweregindäkileriň hemmesiniň pornofilm görýändigini pikir edip biler. Soňky döwürde pornografiýa hasam adatylaşan zada öwrüldi».

Hall «az sanly» erkegiň jemgyýetçilik ýerinde porno görmegi özüne dereje bilýändigini aýdýar: «Porno görmek meniň hukugym» diýip pikir etmegiň mizoginist (aýal duşmany) tarapy-da bar.

Mundan biynjalyk bolýanlaryň ýagdaýyny öz problemlary hasap etmeýärler».

#### • Endik

Dr. Hall pornografiýany ýaşlykda görmegiňem muňa täsirini ýetirip biljekdigini aýdýar: «Bir zady haýsy ýaşda etmäge başlaýandygymyz munuň biziň üçin awtomatlaşma müddetinde möhüm faktor bolup durýar. Hasam beteri bir zadyň endige öwrülendigi bilen ylalaşmasaňyz, oňa garşy göreşmegem kynlaşýar.

Çagalygyndan bäri porno görüp gelýän adamlar üçin bu awtomatiki ýagdaýa öwrülýär».

Jemgyýetçilik ýerleriniň hemmelere degişlidigini aýdýan Bronwen bu ýagdaýdan howatyrlanýandygyny gizläp duranok:

«Iň esasy zat hemmeleriň jemgyýetçilik ýerlerinde ýa-da jemgyýetçilik ulaglarynda özlerini arkaýyn we howpsuz duýmagydyr. Emma bu hemişe mümkin bolup duran zat däl. Bu ýagdaý gaty köp adamy juda ynalykdan gaçyryp biler».

Dr. Hall hem «Başgalaryň nähili ynalyksyz bolandygyna düşünmezlikleri olaryň şahsy jogapkärçilikleriniň pesligine-de (ýagny özlerini sylamaýandyklaryny-da) täsirini ýetirip bilýär» diýip, sözünü şeýle jemledi: «Olar başga adamlaryň mundan biynjalyk bolup biljekdigini ýatdan çykarýan bolmaly».

Maniş PANDEÝ, Reýçel STONHAUS,

«Newsbeat»-iň habarçylary.

«BBC», 06.06.2022 ý Jemgyýetçilik tankydy